

## IS-SIBT

### TAL- V ĠIMGHA TAR-RANDAN

*Salmidija tas-Sibt tal-I ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Kristu l-Mulej kien imġarrab u bata għalina: ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Kristu l-Mulej kien imġarrab u bata għalina: ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Kristu l-Mulej kien imġarrab u bata għalina: ejjew nadurawh.

Ejjew inqimuh u ninxteħtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Kristu l-Mulej kien imġarrab u bata għalina: ejjew nadurawh.

M'hux li kontu llum tisimghu lehnu!  
"La twebbsux qalbkom bhal f'Meriba,  
bhal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Kristu l-Mulej kien imġarrab u bata għalina: ejjew nadurawh.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk hlift fl-għadab tiegħi:  
Ma jidhlux fil-mistrieħ tiegħi!"

**Ant.** Kristu l-Mulej kien imġarrab u bata għalina: ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Kristu l-Mulej kien imġarrab u bata għalina: ejjew nadurawh.

## UFFIĊĊJU TAL-QARI

**V/.** O Alla, ejja ehlisni.

**R/.** Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

Issa huwa ż-żmien it-tajjeb,  
li l-Mulej qiegħed jagħtina,  
sabiex fih is-saħħa dghajfa  
ta' kull ruħ mill-ġdid titqawwa.

Dan hu l-jum tas-salvazzjoni,  
mimli sebħ bid-dawl ta' Kristu;  
fih innaddfu l-qalb mill-ħtija  
bit-tagħkis, bit-talb u ndiema.

Żommna sħaħ, Mulej, sa l-aħħar  
bit-taħriġ qaddis li bdejna,  
biex fil-ġisem u fl-ispirtu  
nithejjew għall-Għid ta' Sidna.

Lilek, Trinità ħanina,  
b'wiċċna fl-art ilkoll inqimu;  
ġedded fina 'l qalbna niedma,  
biex ngħannulek għanja ġdida. Ammen.

### SALMODIJA

**Ant. 1:** Għannu lill-Mulej, ftakru fil-ħwejjeg kbar li għamel.

## Salm 104 (105)

### I

Faħħru l-Mulej u xandru ismu, \*  
għarrfu lill-ġnus bl-għemejjel tiegħu.  
Għannulu u doqqulu, \*  
xandru l-għegubijiet tiegħu kollha.  
Ftaħru bl-isem qaddis tiegħu; \*  
tifraħ il-qalb ta' dawk li jfittxu l-Mulej.  
Habirku biex tagħrfu l-Mulej u l-qawwa tiegħu, \*  
fittxu 'l wiċċu l-ħin kollu.  
Ftakru fil-ħwejjeg kbar li għamel, \*  
fil-għegubijiet u l-ġudizzji tiegħu.  
Nisel Abraham, il-qaddej tiegħu, \*  
ulied Ġakobb, il-maħtur tiegħu,

Jahweh hu Alla tagħna! \*  
Ma' l-art kollha l-ġudizzji tiegħu!  
Jiftakar għal dejjem fil-patt tiegħu, \*  
fil-kelma li ta għal elf nisel,  
fil-patt li għamel ma' Abraham, \*  
fil-wegħda li ħalef lil Izakk,  
li ġedded lil Ġakobb b'ligi, \*  
lil Izrael b'patt għal dejjem,  
meta qal: "Lilek nagħti l-art ta' Kangħan, \*  
bħala sehem tal-wirt tagħkom."

Ftit kienu għadhom jgħoddu, \*  
ma kinux ħlief ftit u barranin f'dik l-art,  
jiġġerrew minn ġens għal ieħor, \*  
minn saltna għal għand poplu ieħor.  
Hu ma ħalla 'l hadd jaħqarhom; \*  
slaten rażżan minhabba fihom:  
"Tmissux 'il dawk li huma kkonsagrati lili, \*  
tagħmlux deni lill-profeti tiegħi."  
Glorja.

**Ant. 1:** Għannu lill-Mulej, ftakru fil-ħwejjeg kbar li għamel.

**Ant. 2:** Il-Mulej ma nesiex lill-gust li kien mibjugħ, iżda ħelsu mill-midinbin.

## II

Mbagħad bagħat il-ġuħ fuq l-art, \*  
qerdilhom il-qamħ minn wiċċ ir-raba'.  
Kien bagħat qabilhom raġel, \*  
'il Ġużeppi, mibjugħ bi Isir.  
Rabtulu riglejħ bil-ktajjen, \*  
dawwrulu l-ħadid ma' għonqu,  
sakemm seħħ dak li kien ħabbar, \*  
u l-kelma tal-Mulej ħarġitu rebbieħ.

Is-sultan bagħat iħollu, \*  
dak li jaħkem il-popli ħelsu.  
Għamlu sid fuq id-dar tiegħu, \*  
ħallielu f'idejħ ġidu kollu,  
biex jgħallem hu stess lill-kbarat, \*  
u juri għerfu lill-kapijiet tiegħu.  
Glorja.

**Ant. 2:** Il-Mulej ma nesiex lill-gust li kien mibjugħ, iżda ħelsu mill-midinbin.

**Ant. 3:** Ftakar il-Mulej fil-kelma qaddisa tiegħu, u ħareġ bil-ferħ lill-poplu tiegħu.

## III

Mbagħad Izrael niżel fl-Eġittu, \*  
Ġakobb għex barrani fl-art ta' Ħam.  
U kattar ħafna l-poplu tiegħu, \*  
saħħu aktar mill-għedewwa tiegħu.  
Dawwrihom qalbhom biex jobogħdu l-poplu tiegħu, \*  
biex jimxu bil-qerq mal-qaddejja tiegħu.  
Bagħtilhom 'il Mosè, il-qaddej tiegħu, \*  
u lil Aron, li hu kien għażel.  
Wera bihom għegubijiet, \*  
ħwejjeg ta' l-għageb fl-art ta' Ħam.

Bagħat id-dlam, u dalam; \*  
iżda huma webbsu rashom għal kliemu.

Biddlilhom l-ilma f'demm, \*  
qerdilhom il-ħut tagħhom.  
Arthom imtliet biż-żringijiet, \*  
sa ġol-kmamar tas-slaten tagħhom.  
Mal-kelma tiegħu ġew qtajja' ta' dubbien, \*  
u nemus ma' arthom kollha.  
Tahom is-silġ flok ix-xita; \*  
ilsna tan-nar ileħħu f'arthom.  
Laqtilhom id-dwieli u s-siġar tat-tin, \*  
qerdilhom is-siġar tar-raba' tagħhom.

Mal-kelma tiegħu ġew il-ġradijiet, \*  
ġradijiet żgħar li hadd ma jgħoddhom.  
U belgħu l-ħxejjex kollha f'arthom, \*  
kielu l-frott tar-raba' tagħhom.  
Qatel l-ulied il-kbar kollha ta' arthom, \*  
l-ewwel frott tas-saħħa tagħhom.

Hariġhom mgħobbija bil-fidda u d-deheb, \*  
hadd ma kien għajjien fit-tribù tagħhom.  
Ferħu l-Eġizzjani bit-tluq tagħhom, \*  
għax fuqhom kien waqa' l-biża' tagħhom.  
Firex sħaba biex ikenninhom, \*  
xeghel in-nar biex idawwlilhom il-lejl.

Talbuh, u bagħtilhom is-summien; \*  
temagħhom sax-xaba' bil-ħobż mis-sema.  
Xaqqaq blata u minnha ħareġ l-ilma, \*  
li ġera mad-deżert bħal xmara.  
Għax ftakar fil-kelma qaddisa tiegħu, \*  
u f'Abraham, il-qaddej tiegħu.

U ħareġ bil-ferħ lill-poplu tiegħu, \*  
bl-għajjat ta' ferħ lill-magħżulin tiegħu.  
U tahom artijiet il-ġnus, \*  
u xogħol il-popli wirtuh huma,  
biex iħarsu l-kmandamenti tiegħu, \*  
u jzommu l-liġijiet tiegħu.  
Glorja.

**Ant. 3:** Ftakar il-Mulej fil-kelma qaddisa tiegħu, u hareġ bil-ferħ lill-poplu tiegħu.

**V/.** Min jagħmel is-sewwa jersaq lejn id-dawl.

**R/.** Biex l-għemil tiegħu jidher.

## **LEZZJONI 1**

Qari mill-Ittra lill-Lhud

**Lhud 8:1-13**

### *Kristu l-qassis tal-patt il-ġdid*

Huti, din hi l-aqwa haġa li rridu nġhidu: li aħna għandna qassis hekk kbir li qagħad fuq il-lemin tat-tron tal-kobor ta' Alla fis-sema, ministru tas-smewwiet u tat-tabernaklu veru li hu magħmul mill-Mulej u mhux mill-bnedmin. Kull qassis isir biex iressaq l-offerti u joffri s-sagrificċji; jeħtieġ għalhekk li dan ukoll ikollu xi haġa x'joffri. Issa, li kieku Kristu kien fuq l-art ma kien ikun qassis xejn, billi fuq l-art hawn qassisin li jressqu l-offerti skond il-Liġi. Dawn jaqdu santwarju li hu xbieha u dell ta' dak tas-sema, skond ma Alla qal lil Mosè meta dan kien wasal biex iwaqqaf it-tabernaklu: "*Qis li tagħmel kollox fuq il-mudell li wrejtek fuq il-muntanja.*"

Issa l-ministeru li kiseb Kristu hu daqshekk aqwa minn dak ta' l-imġhoddi daqs kemm hu aqwa l-patt li tiegħu huwa l-medjatur, għaliex hu patt mibni fuq wegħdiet aqwa. Għax kieku dak l-ewwel patt kien perfett, ma kienx ikun hemm għalfejn jagħmel patt ieħor floku. Imma Alla, għax sab xi jċanfar fihom, qalilhom: "*Ara, wasal iż-żmien - jgħid il-Mulej - li jiena nagħmel patt ġdid mad-dar ta' Iżrael u mad-dar ta' Ġuda. Dan ma jkunx bħall-patt li jien għamilt ma missirijietkom, meta qbadthom minn idhom biex noħroġhom mill-art ta' l-Eġittu: ladarba huma ma baqgħux iżommu mal-patt tiegħi, jiena wkoll tlaqthom - jgħid il-Mulej. Dan hu l-patt li jien għad nagħmel mad-dar ta' Iżrael wara dawk il-jiem - jgħid il-Mulej. Inqiegħed il-liġijiet tiegħi f'moħħhom, u f'qalbhom niktibhom. U jien inkun Alla tagħhom, u huma jkunu l-poplu tiegħi. Ma jgħallmux aktar wieħed lil sieħbu, u wieħed lil huh billi jgħidu: 'Aghraf lill-Mulej', għax ilkoll għad jagħrfuni, miż-żgħirnett sal-kbirnett fosthom. Jiena nħenn għalihom fil-ħażen tagħhom, u fi dnuibethom ma niftakarx iżjed.*"

Meta tkellem minn patt "ġdid", wera li dak ta' qabel kien qadim. Issa dak li jiqdiem u jixjieħ ikun wasal biex jispiċċa.

**RESPONSORJU** Lhud 8:1b-2a; 9:24

**R/.** Ahna għandna qassis hekk kbir, li qagħad fuq il-lemin tat-tron tal-kobor ta' Alla fis-sema, ministru tas-smewwiet u tat-tabernaklu. \* Biex jidher għalina quddiem Alla.

**V/.** Kristu ma daħalx f'santwarju magħmul b'idejn il-bnedmin, li hu biss xbieha tas-santwarju veru, imma daħal fis-sema stess. \* Biex jidher għalina quddiem Alla.

## **LEZZJONI II**

Qari mid-Diskorsi ta' l-isqof San Girgor Nazjanzeno

### *Għad nieħdu sehem tasew fl-Għid*

Ahna nieħdu tassew sehem fl-Għid, għalkemm taht ix-xbihat, iżda aktar fid-dieher milli fi żmien il-patt il-qadim (l-Għid tal-patt il-qadim, nissogra ngħid, kien xbieha ta' xbieha). Iżda, minn hawn u ftit ieħor, ahna nieħdu tassew sehem fl-Għid b'mod aktar perfett u safi, meta l-Verb ta' Alla jixorbu magħna ġdid fis-Saltna tal-Missier, għaliex hemm l-Iben ta' Alla jfissrilna u jgħallimna ċar dak li issa jurihulna mhux ċar għalkollox. Għax dak li nifhmu issa, hu dejjem ġdid għalina.

L-Għid li nixorbu u l-ferħ li ngarrbu, Kristu jrid jgħallimna x'inhu, u jrid li dan it-tagħlim jixtered fost id-dixxipli tiegħu, biex ahna wkoll inħabbru. Għax it-tagħlim, fl-aħħar mill-aħħar, hu ikel ukoll għal dawk li jgħallmu.

Ejjew mela nfittxu li jkollna sehem mill-Liġi, fl-ispirtu ta' l-Evangeliu u mhux skond il-kelma tagħha, fil-perfezzjoni tagħha u mhux qabel ma waslet għall-perfezzjoni, għall-ħajja ta' dejjem u mhux għal ftit żmien. Nagħmlu l-belt ewlenija tagħna, mhux il-belt ta' Ġrusalemm ta' din id-dinja imma l-belt tas-sema, mhux dik li fiha jimmarċjaw is-suldati imma dik li l-anġli jfaħħru u jsebbħu.

Noffru sagrafiċċju mhux ta' għogiela u ta' ħrief imsemmna, vittmi aktarx mejta u bla raġuni, imma noffru sagrafiċċju ta' tifhir veru lil Alla fuq l-altar tiegħu tas-sema mal-kori ta' l-anġli. Ngħaddu mill-ewwel velu, u nersqu lejn it-tieni ħa nħarsu 'l ġewwa fil-post il-qaddis.

U, biex ngħid haġa aqwa, noffru lilna nfusna lil Alla, anzi noffru kuljum lilna nfusna u kull ma ahna. Ejjew nifhmu kollox, skond ma ddoqq il-kelma; nixbhu fit-tbatijiet tagħna 'l Kristu fit-tbatijiet tiegħu; nagħtu b'demmna ġieħ lid-Demm għażiż tiegħu; u bil-ħegġa kollha ħa nissallbu miegħu.

Jekk int Xmun iċ-Ċirnew, erfa' s-salib u imxi warajh.

Jekk bħall-ħalliel it-tajeb int imsallab miegħu, bħalu għaraf li hu Alla. Jekk hu ġie magħdud mal-ħżiena minħabba fik u fi dñubietek, fittex li tgħix ħajja tajba minħabba fih. Adurah, imsallab minħabba fik: ara liema ġid tista' tikseb minghandu kif hu jinsab imdendel mas-salib ħtija tiegħek; bil-mewt tiegħu ixtri s-



salvazzjoni tiegħek; idhol ma' Ġesù fis-sema u aghraf x'għid kont tlift bid-dnub. Tghaxxaq hemm bis-sebħ tiegħu; halli 'l dawk li jehduha kontra Alla jmutu barra fid-dagħa tagħhom.

Jekk int Ġuzeppi minn Arimatija, itlob 'il ġismu mingħand min sallbu, aghmel tiegħek 'il Dak li patta għad-dnubiet tad-dinja.

Jekk int Nikodemu, u fittixt il-Mulej fid-dlam tal-lejl, idilku bil-fwejjah u hejjieh għad-difna.

Jekk int Marija ta' Magdala, jew Marija l-oħra, jew Salome, jew Ġovanna, xerred id-dmugh fil-għodu kmieni; fittex li tkun l-ewwel waħda li, meta ssib il-ġebbla maqlugħa mill-qabar, tara l-angli u forsi wkoll 'il Ġesù stess.

### **RESPONSORJU Lhud 13:12-13; 12:4**

**R/.** Ġesù, biex bid-demm tiegħu jqaddes il-poplu, bata 'l barra mill-belt. \* Ejjew mela noħorgu niltaqgħu miegħu 'l barra mill-kamp, mgħobbijin bl-għajb li refa' hu.

**V/.** Sa issa, fil-ġlieda tagħkom kontra d-dnub, għad ma zammejtux hekk iebes li wasaltu biex xerridtu demmkom. \* Ejjew mela noħorgu niltaqgħu miegħu 'l barra mill-kamp, mgħobbijin bl-għajb li refa' hu.

### **TALBA**

O Alla, int issalva lill-bniedem f'kull żmien: imma issa qiegħed tferrah lill-poplu tiegħek b'kotra iżjed kbira ta' grazzji: dawwar l-għajnejn tiegħek ta' ħniena lejn dan il-poplu li int għażilt għalik, u zomm taħt il-ħarsien u l-għajnuna tiegħek lil dawk li sejrjn jieħdu jew diġa' ħadu, it-twelid ġdid bil-magħmudija. B'Ibnek Ġesù Kristu Sidna, u miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

### **IT-TIFHIR TA' SBIH IL-JUM**

**V/.** O Alla, ejja eħlisni.  
**R/.** Mulej, fittex għinni.  
Glorja. Kif kien mill-bidu.

## **INNU**

Xemx divina tal-ġustizzja,  
inti w trodd jum ġdid fuq artna,  
keċċi s-swied u d-dlam ta' mohħna,  
regġa' d-dawl għal ħidma xierqa.

Bħalma tajtna ż-żmien it-tajjeb,  
imla wkoll bl-indiema 'l qalbna,  
biex tjubitek lejġ iddawwar  
lill-ħatjin li ħnientek tagħder.

Minnek nistennew il-grazzja  
biex, b'tagħkis milqugħ minn rajna,  
nifdu d-dejn li bih tgħabbejna  
bil-waqgħat u l-ħażen tagħna.

Għaliex riesaq il-jum tiegħek  
li fih int se ġġedded kollox,  
u nixtiequ nħejju ruħna  
għall-ferħ kbir tas-saltna tiegħek.

Lilek, Trinità ħanina,  
b'wiċċna fl-art ilkoll inqimu;  
ġedded fina 'l qalbna niedma,  
biex ngħannulek għanja ġdida. Ammen.

## **SALMODIJA**

**Ant. 1:** Mulej, indawwar għajnejja sa minn sbiħ il-jum.

**Salm 118 (119):145-152**

## **XIX (Kof)**

B'qalbi kollha nghajjatlek; †  
wegibni, Mulej; \*  
irrid inħares il-kmandamenti tiegħek.  
Lilek insejjaħ: salvani int; \*  
u nħares il-preçetti tiegħek.

Sa minn qabel is-sebħ nitlob l-għajnuna; \*  
u fi kliemek jien nittama.  
B'għajnejja miftuħa tul is-sahriet tal-lejl, \*  
jien noqghod nahseb fuq il-wegħda tiegħek.

Isma' lehni, Mulej, fit-tjieba tiegħek; \*  
u zommni ħaj skond id-digrieti tiegħek.  
Qorbu lejja dawk li jfittxu l-ħażen, \*  
dawk li tbiegħdu mil-liġi tiegħek.

Imm'inti ħdejja, Mulej; \*  
sewwa huma l-kmandamenti tiegħek.  
Jien ili naf mill-preçetti tiegħek \*  
li għal dejjem int waqqafthom.  
Glorja.

**Ant. 1:** Mulej, indawwar għajnejja sa minn sbiħ il-jum.

**Ant. 2:** Qawwieti u għanjieti l-Mulej: għalija sar is-salvazzjoni.

## **Kantiku Eż 15:1-4a. 8-13. 17-18**

Nghanni lill-Mulej, għax tkabbar bis-sħiħ; \*  
żwiemel u rikkieba waddabhom fil-baħar.

Qawwieti u għanjieti l-Mulej: \*  
għalija sar is-salvazzjoni.  
Dan hu Alla tiegħi, u lilu nfahħar; \*  
Alla ta' missieri, u lilu ngħolli!

Il-Mulej gwerrier, Jahweh ismu! \*

Il-karrijiet tal-Fargħun u qawwietu  
tefagħhom fil-baħar;

Mar-riħ qawwi ta' mnifsejk ingemgħu l-ilmijiet, †  
bħal gods twaqqfu l-gliegel, \*  
għaqdu l-imwieg f'nofs il-baħar.

Qal l-għadu: 'Nigri warajhom, nilhaqhom; \*  
naqsam il-priza, u jkolli bix-xaba';  
is-sejf tiegħi nislet, \*  
idi teqridhom".  
Infaħt bir-riħ tiegħek, †  
għattiehom il-baħar, \*  
għerqu bħaċ-ċomb fl-ilmijiet qawwija.

Min hu bħalek fost l-allat, Mulej, \*  
min hu bħalek, kbir fil-qdusija ?  
Int tal-biza' fil-glorji tiegħek ; \*  
int li tagħmel hwejjeg ta' l-għageb !  
Int meddejt il-leminja tiegħek, \*  
u belgħethom l-art go fiha.  
Fi tjubitek mexxejt dan il-poplu li fdejt; \*  
b'hiltek mexxejtu lejn l-għamara qaddisa tiegħek.

Twassalhom u tħawwilhom \*  
fuq il-muntanja, wirt tiegħek;  
il-post, Mulej, li int għamiltu l-għamara tiegħek, \*  
il-maqdes, ja Sidi, li hejjew idejk.  
Il-Mulej isaltan \*  
għal dejjem ta' dejjem."

Glorja.

**Ant. 2:** Qawwieti u għanjieti l-Mulej: għalija sar is-salvazzjoni.

**Ant. 3:** Il-ġnus kollha jfaħħru l-Mulej.

### **Salm 116 (117)**

Faħħru l-Mulej, intom ġnus kollha, \*  
sebbħuh, popli lkoll!

Għax kbira hi t-tjieba tiegħu magħna, \*  
il-fedeltà tal-Mulej tibqa' għal dejjem.  
Glorja.

**Ant. 3:** Il-ġnus kollha jfaħħru l-Mulej.

### **LEZZJONI QASIRA**                      Iż 65:1b-3a

Jien għedt, 'Hawn jien ! Hawn jien !', lil ġens li ma jsejjaħx ismi ; ftaħt dirgħajja l-jum kollu għal poplu li jirvella kontra tiegħi, li jimxi fi triq mhix tajba, biex jilhaq il-ħsibijiet ta' moħħu, poplu li l-ħin kollu jiġi joffendini f'wiċċi.

### **RESPONSORJU QASIR**

**R/.** Alla jehlisni \* Mix-xibka tan-nassab. Alla.

**V/.** Ibeghedni minn kull qerq. \* Mix-xibka tan-nassab. Glorja. Alla.

**Ant. tal-kantiku ta' Żakkarija:**

Ġesù miet biex jiġbor ġemgħa waħda l-ulied ta' Alla li kienu mxerrda.

Imbierek il-Mulej, Alla ta' Izrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imgħoddi \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlus minn idejn l-għedewwa tagħna, \*  
naqduh bla biża'

tul hajjitna kollha, \*  
 bil-gustizzja u l-qdusija quddiemu.  
 U inti, tfajjel, tissejjah profeta ta' l-Għoli; \*  
 ghax tmur qabel il-Mulej biex tnejn trilu triqatu,  
 biex tgħarraf lill-poplu tiegħu bis-salvazzjoni, \*  
 bil-maħfra ta' dnubiethom,  
 hierga mill-qalb hanina ta' Alla tagħna, \*  
 li jibagħtilna mill-għoli ż-żjara tax-Xemx tielgħa,  
 ha jdawwal lil dawk li jinsabu  
 fid-dlamijiet u d-dell tal-mewt, \*  
 ha jmexxi l-passi tagħna fit-triq tas-sliem.  
 Glorja lill-Missier, u lill-Iben, \*  
 u lill-Ispirtu s-Santu,  
 Kif kien mill-bidu, issa u dejjem, \*  
 u jibqa' għal dejjem ta' dejjem. **Ammen.**

### Ant. tal-kantiku ta' Żakkarija:

Ġesù miet biex jigbor gemgħa waħda l-ulied ta' Alla li kienu mxerrda.

## PREĊI

Il-Mulej Ġesù tana l-ħasil tat-twelid għdid u hejjielna l-mejda bl-ikel tal-ġisem tiegħu u tal-kelma tiegħu, biex hekk jagħmilna ħolqien għdid. Nagħtuh glorja, nitolbuh u ngħidulu:

*Ġeddidna, Mulej, bil-grazzja tiegħek.*

Ġesù, ta' qalb helwa u umli, aghmel li nkunu nixbħu lilek:

- libbisna sentimenti ta' ħniena, tjebea, umiltà, hlewwa u sabar ma' kulħadd.

Inti wrejtna lilek innifsek fis-Samaritan it-tajjeb:

- aghmel li bhalek ingibu ruhna ta' proxxmu tassew ma' l-imsejknin u l-batuti.

Għat-talb ta' Marija, l-Omm Vergni tiegħek, hares lix-xebbiet marbuta miegħek bil-wegħdiet imqaddsa:

- aghthom li jgħixu bi qdusija akbar bhala xebbiet ikkonsagrati lilek fil-Knisja.

Iftah idejk u xerred fuqna l-ħniena tiegħek:

- aħfrilna dnubietna u eħlisna mill-kastig li jistħoqqilna.

## Missierna

## Talba

O Alla, int issalva lill-bniedem f'kull zmien: imma issa qiegħed tferrah lill-poplu tiegħek b'kotra iżjed kbira ta' grazzji: dawwar l-għajnejn tiegħek ta' hniena lejn dan il-poplu li int għazilt għalik, u zomm taħt il-ħarsien u l-għajnuna tiegħek lil dawk li sejrjn jieħdu jew diġa' ħadu, it-twelid għdid bil-magħmudija. B'Ibnek Ġesù Kristu Sidna, u miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

### **Għeluq**

Il-Mulej iherikna, iħarisna minn kull deni, u jwassalna għall-ħajja ta' dejjem.

**Ammen.**

**IT-TALB TA' NOFS IL-JUM**

**V/.** O Alla, ejja eħlisni.  
**R/.** Mulej, fittex għinni.  
Glorja. Kif kien mill-bidu.

## **Fid-Disgha ta' filghodu**

### **INNU**

Megħjunin bid-dawl tal-fidi,  
qalbna sħiħa fuq it-tama,  
u bil-grazzja ta' l-imħabba,  
ngħannu l-ġieħ u s-sebħ ta' Kristu.

Għaliex hu f'dis-siegha ttiehed  
bħal ħaruf għas-sagrificċju;  
tgħabba bis-salib, ħa jregġa'  
lejh in-nagħġa li ntilfitlu.

Issa, mifdijin u ħielsa,  
nersqu lejħ sabiex, kif b'demmu  
ħassar il-kundanna tagħna,  
hekk mid-dnub iżommna mbieghda.

Nitolbuh lil Kristu Sidna,  
lill-Missier u lill-Ispirtu;  
jisma' t-talba fqajra tagħna,  
Alla, Trinità qawwija. Ammen.

**Ant.** Il-Mulej bagħtilna żmien tajjeb biex nindmu u neħilsu minn dnubietna, għas-salvazzjoni tagħna.

## **F'Nofsinhar**

### **INNU**

Kien bil-għatx bħalissa Kristu,  
li f'dal ħin ukoll ġie msallab;  
għat-talb tagħna, jagħti lilna  
l-għatx imbierek tal-ġustizzja.



Jalla nħossu l-ġuħ ġħal Sidna,  
biex jitmagħna biħ innifsu:  
xewqat tajba fina jnissel,  
u jħarisna minn kull ħażen.

Bħala don, l-Ispirtu s-Santu  
jagħti l-qawwa lit-talb tagħna,  
ħalli nrażżnu l-ġibdiet koroh,  
imma nħegġu ‘l qalbna bierda.

Nitolbuh lil Kristu Sidna,  
lill-Missier u lill-Ispirtu:  
jisma’ t-talba fqajra tagħna  
Alla, Trinità qawwija. Ammen.

**Ant.** Daqs kemm jien ħaj, jġħid il-Mulej, jien ma rridx il-mewt tal-bniedem il-ħażin, imma aktar jogħġobni li jerga’ lura minn triqatu u jġħix.

### **Fit-Tlieta ta’ wara nofsinhar**

#### **INNU**

Ftit sigħat fadlilha, w taħrab  
ma’ l-oħrajn din il-ġurnata;  
ejjew mela nsejġħu l-isem  
ta’ Ġesù w nitolbu maħfra.

Il-ħalliel, li stqarr htijietu,  
qala’ l-grazzja mingħand Kristu;  
bit-tifħir u l-qima tagħna,  
aħna wkoll insibu l-ħniena.

Is-salib lill-mewt ixejjen,  
u mid-dlam ġħad-dawl joħroġna;  
huwa jneħħi l-ġħajb tal-ħażen,  
biex tkun tidli r-ruħ bl-indafa.

Nitolbuh lil Kristu Sidna,  
lill-Missier u lill-Ispirtu:

jisma' t-talba fqajra tagħna  
Alla, Trinità qawwija. Ammen.

**Ant.** Ninqdew bl-armi tajba tal-qawwa ta' Alla, u nerħu ruħna f'idejh b'sabar kbir.

### **Salm 118 (119): 33-40**

#### **V (He)**

Għallimni, Mulej, it-triq tal-kmandamenti tiegħek; \*  
jiena rrid nibqa' fiha sa l-aħħar.  
Fehemni biex inħares il-liġi tiegħek \*  
u nagħmilha b'qalbi kollha.

Mexxini mill-mogħdija tal-kmandamenti tiegħek, \*  
għax fiha nsib l-għaxqa tiegħi.  
Igħbidli qalbi lejn il-precetti tiegħek, \*  
u mhux lejn ir-regħba.

Thallix lil għajnejja jħarsu lejn il-frugħa; \*  
agħtini l-ħajja bil-kelma tiegħek.  
Żomm il-wegħda li għamilt mal-qaddej tiegħek, \*  
li int għamilt ma' dawk li jibzgħu minnek.

Warrab minni l-għajb li nibza' minnu, \*  
għax tajbin huma d-digrieti tiegħek.  
Ara kif jiena mxennaq għall-precetti tiegħek; \*  
fil-gustizzja tiegħek agħtini l-ħajja.  
Glorja.

### **Salm 33 (34)**

#### **I**

Kull ħin inbierek il-Mulej; \*  
tifhiru dejjem fuq fommi.  
Bil-Mulej tiftaħar ruħi; \*  
jisimgħu l-fqajrin u jifirħu.  
Xandru l-kobor tal-Mulej miegħi; \*  
ħa ngħollu ismu flimkien.

Jien fittixt il-Mulej, u wegibni, \*  
minn kull biza' tiegħi ħelisni.  
Harsu lej, u jiddi bil-ferħ wiċċkom, \*  
u ma jkollkomx għax tistħu.

Dan il-fqajjar sejjaħ u l-Mulej semgħu, \*  
u mid-dwejjaq tiegħu kollha ħelsu.  
L-anġlu tal-Mulej jgħasses  
madwar dawk li jibzghu minnu, \*  
u jehlishom.

Ippruvaw u taraw kemm hu tajjeb il-Mulej; \*  
hieni l-bniedem li jistkenn fih.  
Ibżghu mill-Mulej, qaddisin tiegħu; \*  
xejn ma jonqsu min jibza' minnu.  
Is-setgħana jiftaqr u jbatu l-guħ; \*  
min ifittex lill-Mulej xejn ma jkun jonqsu.  
Glorja.

## II

Ejjew uliedi, isimghu lili; \*  
jiena l-biza' tal-Mulej ngħallimkom.  
Min hu l-bniedem li jhobb il-ħajja, \*  
u jixtieq jara għomru kollu riżq?  
Hares ilsienek mill-ħażen, \*  
u xufftejk minn kliem il-qerq.  
Tbiegħed mill-ħażen u aghmel it-tajjeb, \*  
fittex is-sliem u imxi warajh.

Għajnejn il-Mulej lejn il-gusti, \*  
u widnejh miftuħa għall-għajta tagħhom.  
Il-ħarsa tal-Mulej lejn il-ħżiena,  
biex jeqred minn fuq l-art tifikirithom.

Jgħajjtu l-gusti għall-għajnuna, †  
u l-Mulej jismagħhom; \*  
mid-dwejjaq kollha tagħhom jehlishom.  
Qrib il-Mulej lejn dawk b'qalbhom maqsuma, \*

jgħin lil dawk b'ruħhom mifnija.

Kbar huma l-ħsarat tar-raġel sewwa, \*  
izda minnhom kollha jehilsu l-Mulej.  
Iħarislū għadmu kollha, \*  
ebda waħda ma titkissirli.

Il-ħażin ħżunitu teqirdu; \*  
min jobgħod il-ġust iħallas għall-ħtija.  
Jifdi l-Mulej il-ħajja tal-qaddejja tiegħu; \*  
kull min jistkenn fih ma jkollux xi jpatti.  
Glorja.

### **Fid-Disgha ta' filghodu**

**Ant.** Il-Mulej baġħtilna żmien tajjeb biex nindmu u neħilsu minn dnubietna, għas-salvazzjoni tagħna.

### **LEZZJONI QASIRA 1 Ġw 1:8-9**

Jekk ngħidu li ma għandniex dnub, inqarrqu bina nfuṣna u s-sewwa ma jkunx fina. Jekk nistqarru dnubietna, hu fidil u ġust, hekk li jaħfrilna dnubietna u jnaddafna minn kull ħażen.

**V/.** Ohloq fija qalb safja, o Alla.

**R/.** U spirtu qawwi gedded fija.

### **F'Nofsinhar**

**Ant.** Daqs kemm jien ħaj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

### **LEZZJONI QASIRA**

**1 Ġw 2:1b-2**

Aħna għandna difensur quddiem il-Missier Ġesù Kristu l-ġust. Huwa hu t-tpattija għad-dnubiet tagħna, u mhux għal tagħna biss, izda wkoll għal dawk tad-dinja kollha.

**V/.** Dawwar wiċċek minn htijiet.

**R/.** Hassar ħżuniti kollha.

### **Fit-Tlieta ta' wara nofsinhar**

**Ant.** Ninqdew bl-armi tajba tal-qawwa ta' Alla, u nerġu ruġna f'idejha b'sabar kbir.

### **LEZZJONI QASIRA 1 Ġw 2:8b-10**

Id-dlam għadda, u d-dawl tassew diġa' qiegħed jiddi. Min jgħid li qiegħed fid-dawl u jobgħod lil ħuh, għadu fid-dlam sa issa. Min iħobb lil ħuh jgħammar fid-dawl, u fih ma hemm ebda tfixkil.

**V/.** Is-sagrificċju tiegħi, o Alla, hu l-qalb niedma.

**R/.** Qalb maqsuma u sogħbiena ma twarrabhiex, o Alla.

### **Talba**

O Alla, int issalva lill-bniedem f'kull żmien: imma issa qiegħed tferrah lill-poplu tiegħek b'kotra iżjed kbira ta' grazzji: dawwar l-għajnejn tiegħek ta' ħniena lejn dan il-poplu li int għażilt għalik, u żomm taħt il-ħarsien u l-għajnuna tiegħek lil dawġ li sejr in jiehdu jew diġa' ħadu, it-twelid għdid bil-magħmudija. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.